

ગુજરાત વિદ્યાપીઠ ગ્રંથાલય

[ગુજરાતી કૌંપીરાબિટ વિભાગ]

અનુક્રમાંક ૫૧૪૮

વર્ગીક

પુસ્તકનું નામ ગુજરાત રૂને ઉત્તર વિભાગમાં
ભૂગોળ

વિષય

કેશા ૧ લાની સમજૂતી.

સીમા—આ પ્રાંતની ઉત્તરે કચ્છનો અખાત, કચ્છનું રણ, રજપુતાનાનો કેટલોક ભાગ, શિરોધ ને ડુંગરપુરનાં સંસ્થાનો; પૂર્વે માળવા ને નદેશ; દક્ષિણે થાણાજીલ્લો તથા અરબી સમુદ્ર અને પશ્ચિમે ખંભાતનો અખાત, અરબી સમુદ્ર ને કચ્છના રણનો ભાગ આવેલો છે.

૧—નકશા ઉપરથી જણાશે કે ગુજરાત પ્રાંત અરબી સમુદ્રના ઉત્તર અને પૂર્વ કિનારાપર આવેલો છે. તેનો ધણોખરો ઉત્તર અને મધ્ય ભાગ સપાટ છે ને પૂર્વ તરફનો ભાગ ધણોખરો ડુંગરી પ્રદેશ છે.

૨—આણુ અને આરાસુરના ડુંગર. ઉત્તર ને ઇશાન તરફ થઇ દક્ષિણ તરફ વળી વિંધ્યાચળની હારને મળે છે.

૩—પંચમહાલમાં છે ને તે વિંધ્યાચળને પૂર્વ તરફ સંધાય છે.

૪—પુડા—ઉત્તરે વિંધ્યાચળને સંધાય દક્ષિણ તરફ સંભાદ્રીના ઉત્તર છેડાને સંધાય છે.

૫—ગીર, શેત્રુંજી—એ કાઠિઆવાડમાં દક્ષિણ તરફ છે.

—એ હાલારથી મધ્ય ભાગની હાર થાન સુધી લંબાય છે.

૬—આ પ્રાંતની ઇશાન અને પૂર્વ સરહદ ડુંગરોની હારની ખનેડી હોવાથી જમીનનો ઢાળ પશ્ચિમ દક્ષિણ તરફનો હોવાથી લગભગ સઘળી નદીઓ દક્ષિણ ને પશ્ચિમ તરફ વહે છે. દક્ષિણ તરફની ખંભાતના અખાતના ઉત્તર ને પૂર્વ કાંઠાની જમીન ધણી ફળદ્રુપ છે ને તેમાં ઉત્તમ પ્રકારની ખેતી થાય છે.

૭—આણુ અને આરાસુરના પર્વતમાંથી નીકળી પાણણપુર એજન્સીમાં થઇ કચ્છના રણમાં વહે છે એને કાંઠે પાટણ શહેર છે.

૮—રત્નપતી—શિરોધના ડુંગરમાંથી નીકળી, પશ્ચિમ તરફ વહી કચ્છના રણમાં જાય છે એના ઉપર સિદ્ધપુર છે.

૯—ખરમતી—અરવલ્લીના ડુંગરમાંથી નીકળી, મહીકાંડા ને અમદાવાદ જીલ્લામાં થઇ ખંભાતના અખાતને મળે છે, એને કાંઠે અમદાવાદ છે.

૧૦—માળવાના ડુંગરમાંથી નીકળી ખેડા જીલ્લાની પૂર્વે થઇ ખંભાતના અખાતને મળે છે. એને કાંઠે ખંભાત છે.

૧૧—વિંધ્યાચળ પર્વતમાંથી નીકળી રાજપીપળાને ભરૂચ જીલ્લામાં થઇ ખંભાતના અખાતને મળે છે, એને કાંઠે ભરૂચ છે.

૧૨—સાતપુડા પર્વતમાંથી નીકળી રાજપીપળા સંસ્થાનની દક્ષિણે થઇ, સુરત જીલ્લામાં થઇ અરબી સમુદ્રને મળે છે. એને કાંઠે સુરત છે. એ સિવાય વિશ્વામિત્રિ (વડોદરા), ઢાઢર, પૂર્ણા, અંબિકા, વગેરે નાની નદીઓ છે.

૧૩—જસદણ પાસેના ડુંગર આગળથી નીકળી દક્ષિણ પશ્ચિમ તરફ વહી અરબી સમુદ્રને મળે છે.

૧૪—ગીરમાંથી નીકળી પૂર્વ તરફ વહી પાલીતાણા પાસે થઇ ખંભાતના અખાતને મળે છે. એના ઉપર પાલીતાણા છે.

૧૫—૧ કચ્છનો અખાત—કચ્છને કાઠિઆવાડની વચ્ચે. ૨ ખંભાતનો અખાત—કાઠિઆવાડની પૂર્વે ને ભરૂચ અને સુરત જીલ્લાની પશ્ચિમે છે. આ બંને અરબી સમુદ્રના કાંઠા છે.

૧૬—૧ ખેડ શંખોદ્ધાર—કાઠિઆવાડની પશ્ચિમે ઓખામંડળ મહાલને લગતો અરબી સમુદ્રમાં છે

૨ દીવ ખેડ—કાઠિઆવાડની દક્ષિણે છે. ૩ સાદી—થાણા જીલ્લાને લગતો અરબી સમુદ્રમાં છે.

૪—જગત બુસિર—કાઠિઆવાડની પશ્ચિમે એ આખા ગુજરાતનું પશ્ચિમબિંદુ ગણાય છે.

દીવ બુસિર— દક્ષિણે.

નકશા રબની સમજૂતી.

આબોહવા—એકંદર રીતે ગુજરાતમાં વરસાદ સાધારણ પડે છે. ઉત્તર તરફના ભાગમાં ને કાઠિયાવાડમાં એકંદર વરસાદ થોડો પડે છે. ને હવા ગરમ રહે છે. કાઠિયાવાડમાં દરિયા કાંઠો હોવાથી ઠંડો પવન ટુંકાય છે. સુરત જિલ્લામાં બીજા ભાગે કરતાં વરસાદ વધારે પડે છે ને હવા ઠંડી રહે છે. મધ્ય ભાગમાં એટલે ખેડા જિલ્લામાં, વડોદરા પ્રાંતમાં ને ભરૂચ જિલ્લામાં મધ્યમ વરસાદ પડે છે ને હવા સાધારણ રહે છે.

વનસ્પતિ—ગુજરાતના પૂર્વ ભાગમાં, પંચમહાલમાં, ને કાઠિયાવાડના ગીરના ડુંગરોમાં તેમજ નર્મદા ને તાપી નદીની વચ્ચે પૂર્વતરફના મુલકમાં જંગલો છે. તેમાં સાગ, સીસમ, ખેર, મહુડા, વાંસ તથા રાયણનાં જાડ થાય છે. પંચમહાલમાં મહુડા તથા સાગનાં જાડ ઘણાં છે. દક્ષિણ તરફ આંખા, લીમડા, મહુડા, આમલી ને વડ વગેરે થાય છે. સુરત જિલ્લામાં આંખા, ફણસ, ને ખજુરાનાં જાડ થાય છે. ખજુરામાંથી તાડી નીકળે છે. જંગલમાંથી બીજ લોકો ગુંદર, લાખ, મધ ને મીણ લાવે છે. વડોદરા રાજ્યના કાનમના પ્રદેશમાં ને ભરૂચ જિલ્લામાં તથા કાઠિયાવાડમાં જાડ સારાં ઉગતાં નથી.

ખેતીનો પાક—ગુજરાતમાં મુખ્ય ધંધો ખેતીનો હોય વસ્તીના ઘણો ભાગ ને ઉપર ગુજરાત ચલાવે છે. સામાન્ય રીતે યાજરી, ડાંગર, મર, કોદા, બાવટા, જુવાર, ઘઉં, કઠોળ અને તરુ ઘણેખરે ઠંકણે થાય છે.

અમદાવાદ જિલ્લાનો પશ્ચિમ ભાગ ને કાઠિયાવાડનો પૂર્વ ભાગ ભાલ કહેવાય છે તેમાં ઘઉં સારા થાય છે. ને પૂર્વ ભાગમાં સાબરમતી ખારી વચ્ચે ડાંગર ઉત્તમ જાતની થાય છે.

ખેડા જિલ્લામાં મધ્ય ભાગને ચરોતર કહે છે તેમાં તમાકુ સારી થાય છે. તથા આદુ વરીઆળી ને જીરૂ થાય છે. ભરૂચ જિલ્લા અને વડોદરા પ્રાંતનો દક્ષિણ ભાગ કાનમ કહેવાય છે; ત્યાં કપાસ ઘણો થાય છે ને જુવાર પાકે છે.

સુરત જિલ્લામાં જુવાર, શેરડી, ઘઉં, કેળાં ને પૂર્વ ને દક્ષિણ ભાગમાં ડાંગર સારી પાકે છે

પંચમહાલ જિલ્લામાં મકાન ને ચણા થાય છે.

પાલણપુરના ભાગમાં રૂ ને ડાંગર થાય છે. ને ચપાનું તથા કેવડાનું અત્તર થાય છે.

થાણા જિલ્લામાં—વસઈમાં કેળાં, પાન ને શેરડી થાય છે. ડાંગર ઘણી પાકે છે ને કાંઠાપર નાળીએરી થાય છે.

કડી પ્રાંતમાં—સિદ્ધપુર, વિસનગર, ને મહેસાણા મહાલમાં અધીણ ને મરસવ ને અળસી પાકે છે.

ધોળકા—(અમદાવાદ જિલ્લામાં) એમાં દાઢમ ને સુંદ થાય છે.

ખનીજ—

પથ્થરની ખાણો—કાઠિયાવાડમાં પોરબંદર, ધાંગરા ને ગાયકવાડના મંજેડા મહાલમાં સાતગીર તથા મડર સંસ્થાનના અમનગરમાં પથ્થરની ખાણો છે.

આરસપહાણ—આરાસુર પર્વતમાં તથા વડોદરા પ્રાંતના સંખેડા મહાલના મોતીપરા આગળ આરસની ખાણો છે.

અડીક—રાજપીપળાના ડુંગરમાંથી તથા મહીકાંઠામાં માણુમ નદીને કાંઠેથી જડે છે.

લોહ, મેંગેનીસ—પંચ મહાલના ડુંગરોમાં તથા કાઠિયાવાડના ખર્ડા પર્વતમાંથી નીકળે છે.

મીઠું—વીરમગામ પાસે ખારાધોડા આગળ મીઠું પકવે છે તથા વલસાડ પાસે તથા કાઠિયાવાડમાં દરિયા કિનારે મીઠું પાકે છે.

સુરખાર—રાધનપુર સંસ્થાનમાં નીકળે છે.

મોતી—નવાનગર પાસેના દરિયામાંથી જડે છે.

નકશો ૩ જની સમજૂતી.

બંદરો ને હવા ખાવાનાં ઠેકાણાં.

બંદરો—નવાનગર કચ્છના અખાતને દક્ષિણ કાંઠે છે.

દ્વારકાં, પોરબંદર, નવીબંદર, માંગરોળ, વેરાવળ, દીવ, જહરાબાદ એ કાઠીઆવાડ ને પશ્ચિમ ને દક્ષિણ કાંઠે અરબી સમુદ્ર ઉપર છે. એ બંદરોમાં વહાણો આવે છે ને મુંબાઇથી નાની આગબોટો આ બંદરોએ થઇને કચ્છના માંડવી ને કરાચી બંદરે જાય છે. બોમ્બા ને ભાવનગર ખંભાતના અખાતની પશ્ચિમે છે.

ખંભાત, ભરૂચ, સુરત, દમણ ખંભાતના અખાતના પૂર્વ કાંઠાપર છે.

હવા ખાવાનાં ઠેકાણાં—

આબુ—ગુજરાતની ઉત્તરે.

કમસ, હજીરા—સુરત પાસે અરબી સમુદ્રને કિનારે.

તીથલ—સુરત જીલ્લામાં વઘસાડ પાસે.

બોમ્બા—કાઠીઆવાડની પૂર્વે ખંભાતના અખાતને કાંઠે.

૫૧૪૯ નકશા ૪ થાની સમસુતી.

ઉત્તર વિભાગ અને ગુજરાતના વિભાગો.

ગુજરાત—એના બે ભાગ પાડી શકાય. ૧ ખાલસા મુલક ૨ દેશી રાજ્યો.

ખાલસા મુલક.

- ૧ અમદાવાદ જિલ્લો—મુખ્ય શહેર અમદાવાદ સાબરમતિને કાંઠે મોડું શહેર છે. આ જિલ્લાના છ તાલુકા ને બે પેટા તાલુકા છે. દસકોઈ, વીરમગામ, પ્રાંતિજ, સાણંદ, ધોળકા, અને ધંધુકા. પેટા મહાલ મોડાસાને ધોવા. દસકોઈ તાલુકાનું મુખ્ય ગામ અમદાવાદ છે. ખાકીના તાલુકાનાં મુખ્ય ગામ એનાં એજ છે.
- ૨ ખેડા જિલ્લો—મુખ્ય ગામ ખેડા વાત્રક નદીને કાંઠે. મહેપદાવાદ તાલુકામાં કિલ્લેમંધી ગામ છે. ત્યાં જવા મહેમદાવાદથી પાકી સડક છે. આ જિલ્લાના સાત તાલુકા છે. કપડવણજ, ઠાસરા, આણંદ, નડીઆદ, મહેમદાવાદ, માતર ને બોરસદ. (દરેક તાલુકામાં એજ નામનું મુખ્ય ગામ છે.) આણંદ તાલુકામાં ઉમરેઠ ને નડીઆદ તાલુકામાં મહુધા એ મોટા કર્યા છે. કપડવણજના લસુદ્રા ગામે ઉના પાણીના કુંડ છે.
- ૩ પંચ મહાલ—મુખ્ય ગામ ગોધરા. આ જિલ્લાના ત્રણ તાલુકા—ગોધરા, કાલોલને દાહોદ અને બે પેટામહાલ કાલોલને કાલોદ છે. દરેક તાલુકામાં એજ નામનું મુખ્ય ગામ છે.
- ૪ ભરૂચ જિલ્લો—મુખ્ય શહેર ભરૂચ નર્મદા નદીને કાંઠે છે. આ જિલ્લાના પાંચ તાલુકા—જંબુસર, આમોદ, વાગરા, ભરૂચને અંકલેશ્વર છે અને લાંસોટ પેટામહાલ છે. દરેક તાલુકામાં એજ નામનું મુખ્ય ગામ છે.
- ૫ સુરત જિલ્લો—મુખ્ય શહેર સુરત તાપી નદીને કાંઠે છે. આ જિલ્લાના આઠ તાલુકા છે. ઓરપાડ, ચોર્યાશી, જલાલપુર, વલસાડ, પારડી, માંડવી, બારડોલીને ચીકલી. દરેક તાલુકામાં એજ નામનું મુખ્ય ગામ છે. પણ ચોર્યાશી તાલુકાનું મુખ્ય ગામ સુરત છે. તેની પાસે રાંદેર કર્યો છે.
- ૬ થાણા જિલ્લો—(મહારાષ્ટ્રમાં) મુખ્ય ગામ થાણા સાદી બેટ ઉપર છે. આ જિલ્લાના નવ તાલુકા છે. ડાહાણું, માલીમ, વસઇ, સાદી, ભીંવડી, વાડે, શાહપુર, મુરવાડને કલ્યાણ.

ટીપ—આ દરેક જિલ્લો કલેક્ટરના તાબામાં છે.

ઉત્તર વિભાગ અને ગુજરાતનાં દેશી રાજ્યો:—

એજન્સીઓ (દેશી રાજ્યો.)

- ૧ પાલણપુર એજન્સી—એ પોલીટીકલ એજન્ટના તાબામાં છે. મુખ્ય સંસ્થાન પાલણપુર અને રાધનપુર છે. એ સિવાય બીજાં વાવ, ધરાદ વગેરે ૧૧ સંસ્થાન છે.
- ૨ મહીકાંઠા એજન્સી—પોલીટીકલ એજન્ટના તાબામાં છે. મુખ્ય સંસ્થાન ઇડર અને ઠાંતા છે. એ સિવાય બીજાં પેથાપુર, વઘાવળો, માણસા, ભાલુસણા વગેરે નાનાં ૧૧ સંસ્થાન છે.

૧ પંચમહાલ એજન્સી—પંચમહાલના કલેક્ટરના તાબામાં છે. ને તે રેવાકાંઠાના પોલીટીકલ એજન્ટ કહેવાય છે. મુખ્ય સંસ્થાન રાજપીપળા (નાંદોદનું રાજ્ય), છોટા ઉદેપુર, દેવગઢખારીઆ, હુણાવાડા, વાડાસિનોર, સુંઘરામપુર છે. આ સિવાય નાનાં રાજ્યોના એ જથ્થા કરેલા છે. ૧ સંખેડામેવાસ અને ૨ પાંડુમેવાસ.

૪ સુરત એજન્સી—સુરતના કલેક્ટર પોલીટીકલ એજન્ટ તરીકે દેખરેખ રાખે છે. મુખ્ય સંસ્થાન ધરમપુર, વાંસદા, અને સચીન.

૫ કાઠીઆવાડ એજન્સી—એના ચાર પેટા ભાગ છે. દરેક ભાગમાં એક પોલીટીકલ એજન્ટ રહે છે. ને તે બધાનો ઉપરી એજન્ટ કુધી ગવર્નર રાજકોટમાં રહે છે. એ મુખ્યાલ્ય છલાકાના ગવર્નરના તાબા નીચે છે.

૧ હાલાર પ્રાંત—મુખ્ય રાજ્યો નવાનગર (જામનગર), મોરબી, ગોંડલ, વાંકાનેર, ઘોળ, રાજકોટ છે. પહેલાં ત્રણ પહેલા વર્ગનાં ને બીજાં ત્રણ બીજા વર્ગનાં છે.

૨ ઝાલાવાડ—ધાંગધ્રા (પહેલા વર્ગનું), વઢવાણ, લીમડી (બીજા વર્ગનાં છે.)

૩ ઝાલીલવાડ—ભાવનગર (પહેલા વર્ગનું), અને પાલીતાણા બીજા વર્ગનું છે.

૪ સોરઠ પ્રાંત—ગુનાગઢ, પોરબંદર અને જાફરાબાદ (પહેલા વર્ગનાં છે.)

૬ પંચમહાલ એજન્સી—નારકોટ પંચમહાલના કલેક્ટરના તાબામાં છે.

૧ ગાયકવાડનો મુલક—ગુજરાતમાં આ માટામાં મોટું દેશી રાજ્ય છે. હિંદુસ્તાનમાં પણ જે મોટાં મોટાં દેશી રાજ્યો છે તેમાંનું આ એક છે. તે હિંદુસ્તાનના વાંધસરોયના તાબા નીચે છે. તેમના તરફથી રેસીડન્ટ વડોદરામાં રહે છે. આ રાજ્ય ગુજરાતમાં એક જથ્થે નથી. પણ અગ્રેજ મુલક વચ્ચે આવવાથી તેના ચાર ભાગ પાડેલા છે.

૧ કડી પ્રાંત—અમદાવાદ જીલ્લાની ઉત્તરે. એમાં પાટણ, સિદ્ધપુર, વડનગર, વિશનગર, કડી, મહેસાણા એ મોટાં ગામ છે.

૨ વડોદરા પ્રાંત—મહી અને નર્મદા વચ્ચે એમાં વડોદરા (ગાયકવાડની રાજ્યધાની છે) પેટલાદ, ડભોઈ, પાદરા, શિનોર એ મોટાં ગામ છે.

૩ નવસારી પ્રાંત—સુરત જીલ્લાની ઉત્તર ને પૂર્વનો ભાગ એ જીલ્લા સાથે સેળભેળ થએલો છે. મુખ્ય ગામ નવસારી અને ગણદેવી.

૪ અમરેલી પ્રાંત...કાઠીઆવાડમાં. મુખ્ય ગામ અમરેલી ને દારકાં છે.

આ રાજ્યની ખારીક હકીકત વડોદરા રાજ્યની જૂગોળમાં જણાઈ આવશે.

૨ ખંભાત સંસ્થાન—(ખંભાતનું રાજ્ય) ખેડા જીલ્લાના કલેક્ટરની દેખરેખ નીચે છે. ખેડા જીલ્લાની પશ્ચિમે ખંભાતના અખાતને કાંઠે આવેલું છે. એમાં નવાળ (મુસલમાન) રાજ્ય કરે છે, મુખ્ય ગામ ખંભાત છે.

૩ દીવ અને દમણ—એ ફિરંગી (પોર્ટુગીઝ) નાં સંસ્થાન છે. મુખ્ય ગામ દીવ કાઠીઆવાડની દક્ષિણે છે.

દમણ સુરત જીલ્લાની દક્ષિણે સમુદ્રના કાંઠા ઉપર છે.

૪ ઝવાર સંસ્થાન—થાણા જીલ્લામાં છે ને તે થાણા જીલ્લાના કલેક્ટરની દેખરેખ નીચે છે. એનો રાજા બીજા જાતનો છે.

નકશા પ માની સમજૂતી.

અણવા જેવાં સ્થળો.

અમદાવાદ--રેશમી, સુતરાઉ ને કસબી (કિતખાખ) કાપડ ધણું વખણાય છે. આ શહેરમાં સુતર કાંતવાની તથા સુતરાઉ કાપડની ધણી મીઠો છે. ને તેમાં ધણા લોકોને રોજી મળે છે.

વીરમગામ--ગુજની (રમઘઝો) ને પંખા વખણાય છે. ત્યાં કાપડની મીઠ છે ને મુનસર તળાવ છે તે ધણું જીનું છે. મદાવ તળાવ સાફ છે. આ શહેર પુરાતન મહાભારતના વખતનું જણાય છે.

કપડવણુજ--કાચને સાધુ થાય છે.

લિસુદ્રા--કપડવણુજ તાલુકામાં છે. એની પાસે ઉના પાણીના કુંડ છે.

નડીઆદ--ખેડા જિલ્લામાં મોટામાં મોટું ગામ છે. એ ચરોતરનો મધ્ય ભાગ ગણાય છે. ત્યાં વેપાર ધણો ચાલે છે ને ખેતીની પેદાશ પણ સારી થાય છે.

દાહોદ--એ પંચ મહાત્મ જિલ્લામાં ગુજરાત અને માળવાની સરહદ ઉપર છે. ને ગુજરાતનું પૂર્વનાકુ ગણાય છે. એમાં દીલ્હીનો આદ્યાદ્ય ઔરંગઝેબ જન્મ્યો હતો.

ભરૂચ--આ શહેર ધણું પુરાતન અગ્રજપિના વખતનું નર્મદા નદીના કાંઠા ઉપર છે. એમાં કાપડની મીઠો છે. ખંદર હોવાથી વહાણમાં માલ આવે છે. ત્યાં બળી રાજની ચોરી ને અગ્ર જપિનું દહેઈ જેવા લાયક છે.

સુરત--આ સુરત જિલ્લાનું મુખ્ય શહેર છે. એમાં કસબનાં કારખાનાં છે. વળી રેશમીને સુતરાઉ કાપડ થાય છે. હાથી દાંતના તથા સુખડનાં રમકડાં, પેટ્રીઓ તથા ભરતકામ સાફ થાય છે. આ શહેર ધણું જીનું છે. એ ખંદર હોઈ ત્યાં વેપાર ધણો ચાલતો હતો.

ખોરનલી--થાણા જિલ્લામાં છે એની પાસે કેનેરીની ગુફાઓ જેવા લાયક છે.

પેઠાપુર--ખાંધણી (સ્ત્રીઓને પહેરવાનું કપડું), તથા પથ્થરના વાડકા, ખસ, વગેરે સારા થાય છે.

ખંભાત--સુતરાઉ કાપડ, શેત્રંજીઓ, ને અકીક કામ ખોરીમાં, એરીંગ, ચુનીઓ વગેરે સાફ થાય છે. આ શહેર ધણું પુરાતન છે. ને પહેલાં અખ્ય હતું. એનું મૂળ નામ સ્તંભાવતી છે. હાલ ત્યાં નવાબ રાજ્ય કરે છે.

વડોદરા--ગાયકવાડ સરકારની રાજધાની છે. તેમાં સુતરાઉ કાપડ, પાલડીઓ, સાડીઓ વગેરે થાય છે.

પાટણ--વડોદરા રાજ્યના કડી પ્રાંતમાં છે એ અસલ ગુજરાતની રાજધાની હતું. (અણહીલપુર પાટણ) એમાં પટોળાં, કંક, સુડીઓ, મશર તથા માટીનાં રમકડાં ધણાં સારાં થાય છે.

વિસનગર--તાંબા પીતળનાં વાસણુ ધણાં સારાં થાય છે.

પાલણપુર--ચંપાનું અને કેવડાનું અત્તર થાય છે.

ડીસા--પાલણપુર સંસ્થાનમાં છે. ત્યાં અંગ્રેજી લશ્કરની હાવણી છે.

નવાનગર--કાઠીઆવાડમાં જામરાજની રાજધાનીનું શહેર છે એમાં કંક, રેશમી અને કસબી કપડાં ને ભરતકામ સાફ થાય છે. જામનગરના કસબી સાક્ષા ધણા વખણાય છે.

ધોરાજી--ગોંડલના રાજ્યમાં છે. ત્યાં ઉનની ધાબળીઓ થાય છે. તેમજ ઘોડાનો સામાન ને રમકડાં થાય છે.

દીવ--કાઠીઆવાડની દક્ષિણે દિરંગી લોકોનો બેટ છે. એમાં રંગાટી કામ સાફ થાય છે.

શીહાર--કાઠીઆવાડમાં છે. તેમાં પીતળનાં વાસણુ સારાં અને છે.

નકશા ૧ ઠાની સમજૂતી.

જાત્રાનાં સ્થળો.

આયુ—ગુજરાતની ઉત્તરે છે. એના ઉપર આવક લોકોના ધર્મનાં બળ્ય દેવળો છે. એ દેવવાડા કે દેવળવાડા કહેવાય છે. તેની કારીગરી ધણીજ વખણાય છે.

અંબાજી—એમાં અંબા માતાનું સ્થાન છે. અહીં કુંભારીઆના આવક લોકોનાં દેરાં છે. તે જોવા લાયક છે. ત્યાં મોટી જત્રા બરાય છે. એ ઇડર પાસે દાંતાના રાણાના તાબામાં છે. (પાસે ગખરનો પહાડ છે.)

શામળાજી—ઇડરના રાજ્યમાં છે. ત્યાં દર સાલ કાર્તિકી પુનમે મેળો બરાય છે.

અહુચરાજી—કડી પ્રાંતમાં અહુચરા માતાનું સ્થાન છે.

સિદ્ધપુર—કડી પ્રાંતમાં સરસ્વતિ નદી ઉપર છે. ત્યાં માતૃ શ્રાદ્ધ કરે છે. અને પવિત્ર તિર્થ ગણાય છે. અહીં રૂદ્રમાળનાં જીનનાં ખંડેર છે જે પ્રસિદ્ધ છે.

ઉજા—કડી પ્રાંતમાં છે. ત્યાં કડવાકણ્ણીની કુળકેવી છે.

ડાકોર—મેડા જીલ્લાના ઠાસરા તાલુકામાં શ્રી રણછોડજીનું મોટું ધામ છે. તે ત્યાં દર પુનમે જત્રા બરાય છે.

વડતાલ—મેડા જીલ્લાના નડીઆદ તાલુકામાં શ્રી સ્વામિનારાયણના ધર્મનું મુખ્ય ધામ છે.

પાવાગઢ—પંચમહાલમાં ડુંગર ઉપર કાળીકા માતાનું ધામ છે. આ ડુંગર જોવા લાયક છે. કિલ્લો ને દેવળ જીર્ણ થઇ ગયાં છે. એની પાસે ચાંપાનેર ગામ છે. એ અસલ ધણું મોટું શહેર હતું.

આણેદ અને કરનાળી—નર્મદા નદીને કાંઠે પવિત્ર સ્થળ ગણાય છે. અહીં ચૈત્રી પુનમે મોટો મેળો બરાય છે. ને લોકો નર્મદા સ્નાન કરે છે.

શુકલતીર્થ—ભરૂચ જીલ્લામાં નર્મદા કાંઠે પવિત્ર સ્થળ છે. અહીં મોટો મેળો બરાય છે. પાસે બેટમાં કખીર વડ છે. એ વડ ધણીજ મોટો છે. આ ઝાડ ગુજરાતમાં માટામાં મોટું જોવા લાયક છે.

ઉદવાડા—આ ગામ સુરત જીલ્લાના પારડી તાલુકામાં છે. એ પારસી લોકોના ધર્મનું મુખ્ય સ્થાન ગણાય છે. પ્રથમ પારસી લોકો અહીં આવ્યા હતા એમ કહે છે.

અહુધાન—સુરત જીલ્લાના માંડવી તાલુકામાં છે. ત્યાં દરખાર વરસે સીંહસ્થના વર્ષમાં જત્રા બરાય છે.

વૌઠા—અમદાવાદ જીલ્લામાં સાયરમતિ નદીને કાંઠે છે. ત્યાં સાત નદીઓનું પાણી ભેગુ થાય છે. ને કાર્તિકી પુનમે મેળો બરાય છે.

ગઢડા—કાઠીઆવાડમાં બાવનગરના રાજ્યમાં છે. એ સ્વામિનારાયણના ધર્મનું જત્રાનું સ્થળ છે.

પાલીતાણા—કાઠીઆવાડમાં શેત્રુંજીના ડુંગર પાસે છે. અહીં શેત્રુંજીના ડુંગર ઉપર જૈન લોકોનાં પ્રખ્યાત જોવા લાયક દહેરાં છે. ત્યાં જૈન લોકો જત્રાએ જાય છે.

ગીરનાર—કાઠીઆવાડમાં જીનાગઢ પાસે ડુંગર છે. તે ઉપર હિંદુ ધર્મનાં તથા જૈન ધર્મનાં દહેરાં ધણાં જોવા લાયક છે.

દ્વારકાં—ગુજરાતની ને કાઠીઆવાડની છેક પશ્ચિમે હિંદુ લોકોનું જત્રાનું ઠેકાણું છે. અસત્રના વારામાં અહીં શ્રી કૃષ્ણે રાજ્ય કર્યું હતું. એ રણછોડજીનું મુખ્ય ધામ કહેવાય છે. એ ગાયકવાડ સરકારના તાબામાં છે.

બેટ—દારકાંથી સાત મૈલ ઉપર સખોદાર નામનો બેટ છે. એ હિંદુ લોકોનું જત્રાનું મોટું ધામ છે.

સોમનાથ પાટણ—કાઠીઆવાડમાં જીનાગઢના રાજ્યમાં વેરાવળ પાસે આવેલું છે. એમાં અસલ સોરઠી સોમનાથ માહાદેવનું દહેરું ધણું પ્રખ્યાત હતું.

પોરબંદર—આ શહેરમાં સુદામાનું મંદિર છે. અસત્ર આ સુદામાજીરી હશે એમ જણાય છે.

નકશો ૭ માની સમજૂતી.

ગુજરાતની રેલ્વે.

૧ આ પ્રાંતમાં સૌથી મોટી બોમ્બે, બરોડા એન્ડ સેન્ટ્રલ ઇન્ડિયા રેલ્વે (બી. બી. સી. આઇ રેલ્વે) છેક દક્ષિણે ચાલ્યા જીલ્લાથી શરૂ થઇ સુરત જીલ્લામાં વલસાડ, નવસારી, અંકલેશ્વર, ભરૂચ, કરજણ વડોદરા, આણંદ, અમદાવાદ થઇ વિરમગામ સુધી જાય છે.

આ લાઇન પરનાં જંકશનો:—

૧ સુરત જંકશન—સુરતથી તાપ્ટી વેલી રેલ્વે નંદુબાર તરફ જાય છે.

૨ અંકલેશ્વર જંકશન—અંકલેશ્વરથી નાંદોદ જાય છે.

૩ મીયાગામ જંકશન—મીયા ગામથી રીનોર જાય છે. બીજી મીયા ગામથી ડભોઇ થઇ બોડેલી જાય છે.

૪ વિશ્વામિત્રિ જંકશન—વિશ્વામિત્રિથી પાદરે થઇ માસર અને ડભોઇ થઇ ચાણોદ જાય છે.

૫ વડોદરા જંકશન—વડોદરેથી ગોધરા જાય છે.

૬ આણંદ ,, —આણંદથી ડાકોર, ગોધરા થઇ રતલામ જાય છે. બીજી આણંદથી પેટલાદ થઇ ખંભાત જાય છે. અને પેટલાદથી સોજીત્રા થઇ વસો જાય છે.

૭ તડીઆદ ,, —તડીઆદથી કપડવણજ જાય છે.

૮ અમદાવાદ ,, —અમદાવાદથી દહેગામ થઇ અમનગર જાય છે, બીજી અમદાવાદથી ધોળકા જાય છે.

૨ રજપુતાના માળવા રેલ્વે અમદાવાદથી મહેસાણા અને પાલણપુર થઇ આણંદ જાય છે.

૧ કલોલ જંકશન—કલોલથી એક ફીટો કડી થઇ બોમણી અને બીજી ફીટો વિંનપુર જાય છે.

૨ મહેસાણા જંકશન—મહેસાણાથી વિસનગર થઇ ખેરાળુ જાય છે અને બીજી મહેસાણાથી પાટણ થઇ વાગડોદ જાય છે. એક લાઇન મહેસાણાથી વિરમગામ થઇ વઢવાણ જાય છે.

આ સિવાય બીજા નાના ફાંટા નકશામાં જોવાથી જણાયો.

૩ કાઠીઆવાડની રેલ્વે:—

૧ વઢવાણ જંકશન—એક લાઇન વઢવાણથી ધાંગત્રા જાય છે. બીજી વઢવાણથી વાંકાનેર જાય છે તે ત્રીજી વઢવાણથી ધોળા થઇ ભાવનગર જાય છે.

૨ ધોળાથી જેતલસર થઇ પોરબંદર જાય છે.

૩ વેરાવળથી બુનાગઢ, જેતલસર, ગોંડળ અને રાજકોટ થઇ મોરબી જાય છે.

૪ રાજકોટથી એક ફીટો નવાનગર જાય છે.

૫ ચીતળથી એક ફીટો અમરેલી થઇ અસાળા જાય છે.

આ સિવાય બીજા નાના ફાંટા હાલ થયા છે તે નકશાપરથી જોવા.

સામાન્ય હકીકત.

ઉત્તર વિભાગમાં ગુજરાત અને કાઠીઆવાડ આવેલાં છે. થાણા જિલ્લો મહારાષ્ટ્રના કોંકણમાં ગણાય છે; કેમકે ત્યાંથી દક્ષિણ કે દખણ શરૂ થાય છે. તે ત્યાંના લોકોની જાત; બોલી, તથા રીત રીવાજ ગુજરાતથી જુદા પડે છે. પરંતુ રાજ્ય વ્યવસ્થાને અર્થે થાણા જિલ્લાને ગુજરાત સાથે મેળવી તે બંધાનું (ગુજરાત. કાઠીઆવાડ તે થાણા જિલ્લો) નામ ઉત્તર વિભાગ પાડવામાં આવ્યું છે. ઉત્તર વિભાગના મુખ્ય અધિકારીને કમીશનર કહે છે. એમના હાથ નીચે દરેક જિલ્લાના ઉપરી કલેક્ટર કહેવાય છે. તાલુકાનો ઉપરી મામલતદારને પેટા મહાલનો ઉપરી મહાલકરી કહેવાય છે.

એજન્સીઓના ઉપરીને પોલિટિકલ એજન્ટ કહે છે. તે દેશી રાજ્યો ઉપર દેખરેખ રાખે છે. તથા સરકારની ખંડણી વસુલ કરે છે, પાછળ જણાવેલાં દરેક દેશી રાજ્ય અંગ્રેજ સરકારને અથવા ગાયકવાડ સરકારને ખંડણી આપે છે. ગાયકવાડ સરકારની ખંડણી પોલિટિકલ એજન્ટો વસુલ કરી મોકલી દે છે.
